



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, मंगलवार, ३० जून, १९९८/ ९ आषाढ़, १९२०

हिमाचल प्रदेश सरकार

विधि विभाग
(विधायी एवं राजभाषा खण्ड)

अधिसूचना

शिमला-२, ३० जून, १९९८

संख्या एल०एल०आर० (राजभाषा)बी(१६)२३/९८.—“दि हिमाचल प्रदेश पैसेंजर एण्ड गुडज टैक्सेशन (अमैन्डमेन्ट) ऐक्ट, १९८६ (१९८७ का २)” के राजभाषा (हिन्दी) अनुवाद को हिमाचल प्रदेश की राज्यपाल

के तारीख 23 जून, 1998 के प्राधिकार के अधीन एतद्वारा राजपत्र, हिमाचल प्रदेश में प्रकाशित किया जाता है और यह हिमाचल प्रदेश राजभाषा (अनुपूरक उपबन्ध) अधिनियम, 1981 (1981 का 12) की धारा 3 के अधीन उक्त अधिनियम का राजभाषा (हिन्दी) में प्राधिकृत पाठ समझा जाएगा ।

आदेश द्वारा,

हस्ताक्षरित/-
सचिव ।

हिमाचल प्रदेश में यात्रियों तथा सामान पर कर लगाने का (संशोधन) अधिनियम, 1986

(1987 का 2)

(31 दिसम्बर, 1986 को राज्यपाल द्वारा अनुमत)

हिमाचल प्रदेश में यात्रियों तथा सामान पर कर लगाने का अधिनियम, 1955 (1955 का 15) का और संशोधन करने के लिए अधिनियम।

भारत गणराज्य के सैंतीसवें वर्ष में हिमाचल प्रदेश विधान सभा द्वारा निम्नलिखित रूप में यह अधिनियमित हो:—

1. (1) इस अधिनियम का संक्षिप्त नाम हिमाचल प्रदेश में यात्रियों तथा सामान पर कर लगाने का (संशोधन) अधिनियम, 1986 है। संक्षिप्त नाम और प्रारम्भ।

(2) यह 28 अक्तूबर, 1986 से प्रवृत्त हुआ समझा जाएगा।

2. हिमाचल प्रदेश में यात्रियों तथा सामान पर कर लगाने का अधिनियम, 1955 की धारा 3 की उप-धारा (1) में “मूल्य के” शब्दों के पश्चात् और “से अनधिक” शब्दों के पूर्व “1/6 भाग” शब्दों के स्थान पर “पचास प्रतिशत” शब्द रखे जाएंगे। धारा 3 का संशोधन।

3. हिमाचल प्रदेश में यात्रियों तथा सामान पर कर लगाने का (संशोधन) अध्यादेश, 1986 एतद्द्वारा निरसित किया जाता है : निरसन और व्यावृत्तियां।

परन्तु उक्त अध्यादेश के अधीन की गई कोई बात, बनाया गया नियम या की गई कोई कार्रवाई इस अधिनियम के अधीन की गई, बनाया गया समझा जाएगा मानो कि यह अधिनियम 28 अक्तूबर, 1986 से प्रवृत्त हो गया था।